

आकाशवाणी

1. रक्षा मंत्री राजनाथ सिंह होरें मास्को च रूस दे राष्ट्रपति व्लादिमीर पुतिन हुंदे कन्नै मलाटी कीती।
2. सरकारै सीरिया च हाल च होई दिएं हिंसक वारदातें ते उत्थे बने दे माड़े हालात दे बाद उत्थुआं 75 भारतीयें गी सुरक्षित बाह कड्डेया ऐ।
3. सीरिया च मोहम्मद अल-बशीर होरें' गी उत्थुं दी अंतरिम सरकार दा कार्यवाहक प्रधानमंत्री नियुक्त कीता गेआ ऐ।
4. हांगकांग च दखलअंदाजी दे चलदे चीन नै अमरीकी कर्मचारिएं पर वीजा बंदिशां लाने दा फैसला लैता ऐ।
5. राष्ट्रपति द्रौपदी मुर्मु होर अज्ज नमीं दिल्ली दे विज्ञान भवन च राष्ट्री पंचैत पुरस्कार 2024 भेंट करडन।
6. विश्व स्कवाश टीम प्रतियोगिता 2024 च भारत अज्ज हांगकांग च प्री-क्वार्टरफाईनल मुकाबले च अस्ट्रेलिया दा सामना करोग।

<><><><><><>

Defence-Minister

रक्षा मंत्री राजनाथ सिंह होरें कल मास्को च रूस दे राष्ट्रपति व्लादिमीर पुतिन हुंदे'नै मलाटी कीती। इस दरान श्री सिंह होरें भारत ते रूस बश्कार दोस्ती दा जिक्र करदे होई आखेआ जे भारत सदा गै पूरी तगड़ेयाई कन्नै अपने रूसी दोस्तें कन्नै खड़ोते दा रेया ऐ ते भविक्ख च बी इयां गै खड़ोते दा रौहग। रक्षा मंत्रालय नै इक बयान च आखेआ ऐ जे दौनें बश्कार सांझ-भ्याली दिआं बेशुमार संभावनां न ते सांझे जत्नें कन्नै बड़े शानदार नतीजे मिलडन। एहदे शा पैहले रक्षा मंत्री होरें रूस दे रक्षा मंत्री आंदरे बेलाउसोव हुदे कन्नै मास्को च फौजी सैहयोग बारै भारत-रूस अंतर सरकारी आयोग





जयशंकर होरें आखेआ जे ओह भारत-अमरीका दे रिश्तें लेई अमरीकी यहूदी कमेटी दे लम्मे समें थमां समर्थन गी मता महत्व दिंदे न।

<><><><><><>

Tamil-Poet

प्रधानमंत्री नरेंद्र मोदी अज्ज नमीं दिल्ली च अपने आवास पर महान तमिलनाडू कवि ते स्वतंत्रता सेनानी सुब्रमण्यम भारती हुंदी पूरी रचनाएं दा संग्रह जारी करडन। सुब्रमण्यम भारती हुंदी लेखनी नै लोकें च देशभक्ति दा जज्बा पैदा कीता। भारतीय संस्कृति ते देसा दी आध्यात्मिक विरासत दा सार जन-जन तगर इस भाशा च लेई आया जेदे कन्नै लोकें-लोकें बशकार खरे सरबंध बनी सकदे न।

<><><><><><>

CUET-UG Entrance

कॉमन यूनिवर्सिटी एंट्रेंस टेस्ट-यू-जी 2025 थमां सिर्फ कम्प्यूटर आधारित टेस्ट सी.बी.टी मोड च गै लैता जाग। यू.जी.सी दे चेयरपर्सन एम. जगदीश कुमार होरें मीडिया गी इस बारै जानकारी दिंदे होई दस्सेआ जे सी.यू.ई.टी 2025 सैशन थमां 37एं विषयें दे बजाय 63 विषयें च अंडर ग्रेजुएट दा आयोजन होग। सब्बनै सी.यू.ई.टी इम्तेहान दी इक समान अवधि 60 मिनट होग।

<><><><><><>

World Squash Team Championship

विश्व स्कवैश टीम चैंपियनशिप 2024 च अज्ज चीन दे हांगकांग च होने आहले प्री-क्वार्टर फाइनल मैच च भारती महिलाएं दी टीम दा मुकाबला आस्ट्रेलिया कन्नै होग। मैच भारतीय समें मताबक बड्डलै साड्डे 9 बजे शुरू होआ रदा ऐ। भारतीय महिलाएं कल इटली गी त्रै-सिफर कन्नै हराइयै प्री-क्वार्टर फाइनल च दाखल होई गोआ।

<><><><><><>